



# यू० पी० बैंक इम्प्लाइज यूनियन

पंजीकरण संख्या-538

ए.आई.बी.ई.ए. से संबद्ध

केन्द्रीय कार्यालय : 106/107 द्वितीय तल, ब्लाक संख्या 26/2/4, संजय प्लेस, आगरा-282002

पत्र व्यवहार : 3/17, विभव नगर, आगरा-282 001, मो: 09837472750

फोन/फैक्स: (नि०) 0562-4044383, E-mail: mmrai\_2509@yahoo.co.in & mmrai2509@gmail.com

परिपत्र संख्या : 2016-19/61/2018

दिनांक : 04.06.2018

सभी प्रान्तीय पदाधिकारियों, कार्यकारिणी सदस्यों  
जिला इकाईओं के मंत्रियों/अध्यक्षों हेतु

प्रिय साथियों,

## एआईबीईए के पदाधिकारियों की बैठक मुम्बई में सम्पन्न

एआईबीईए के पदाधिकारियों की एक बैठक कल दिनांक 03.06.2018 को मुम्बई में आयोजित की गई थी। इस विषय में एआईबीईए केन्द्रीय कार्यालय ने अपना परिपत्र संख्या 28/61/2018/24 दिनांक 04.06.2018 जारी किया है जिसका अनूदित सार हम आपकी सूचना एवं संज्ञान हेतु नीचे प्रस्तुत कर रहे हैं।

अभिवादन सहित,  
आपका साथी,

(मदन मोहन राय)  
महामंत्री

प्रिय साथियों,

## एआईबीईए के पदाधिकारियों की बैठक

एआईबीईए के पदाधिकारियों की एक आवश्यक बैठक कल अर्थात् 03.6.2018 को मुम्बई में साथी राजेन नागर, अध्यक्ष, एआईबीईए की अध्यक्षता में हुई।

बैठक ने 30 एवं 31 मई, 2018 की हड़ताली कार्रवाई में बैंक कर्मचारियों और अधिकारियों की विशाल और अत्यधिक भागीदारी का संज्ञान लिया और हड़ताल की बड़ी सफलता के लिए यूएफबीयू, सभी घटक यूनियनों तथा सभी कार्यकर्ताओं और सक्रिय सदस्यों को बधाई दी। बैठक ने हड़ताल में युवा कर्मचारियों की उत्साही भागीदारी और मांगों को प्राप्त करने के लिए एकता और संघर्ष के पथ के प्रति उनकी प्रतिबद्धता को प्रकट करने वाले सभी प्रदर्शनकारी कार्यक्रमों को देखते हुए प्रसन्नता व्यक्त की।

बैठक ने अनुभव किया कि बैंकिंग क्षेत्र में पूरे कार्यबल द्वारा इस प्रकार की संपूर्ण विरोध कार्रवाई के बावजूद, सरकार और आईबीए ने कर्मचारियों और अधिकारियों के लिए बैंकिंग उद्योग में उचित वेतन पुनरीक्षण के लिए मांग पत्र का सौहार्दपूर्ण समाधान खोजने के लिए आगे आने में उदासीन दृष्टिकोण अपनाया।

इस पृष्ठभूमि में, बैठक ने महसूस किया कि संघर्ष को और भी आन्दोलन के कार्यक्रमों और हड़तालों के साथ आगे बढ़ाया जाना चाहिए और हमारे कार्यक्रम को अधिक प्रभावी और परिणाम देने वाला बनाने के लिए अधिक से अधिक एकता की आवश्यकता पर भी बल दिया जाना चाहिए।

बैठक ने आगे की कार्रवाई पर निर्णय लेने के लिए जल्द से जल्द बैठक आयोजित करने के लिए यूएफबीयू के साथ मामले को उठाने का निर्णय लिया।

साथियों, बारूद को गीला न होने दें। आगे की कार्रवाइयों के लिए तैयार रहें।

अभिवादन सहित,

आपका साथी

ह०..

सी.एच. वेंकटचलम्  
महामंत्री